
କଳାହାଣଶ୍ତିର ବି ପ୍ନବୀ ବୀର 


ଏ ସଂସାରରେ ଏମିତି ଲୋକ ଅଛନ୍ତି, ଯେଉଁମାନେ ନିଜଠାରୁ 
ନିଜ ଗା ମାଟିକୁ ବଡ଼ ବୋଲି ଭାବନ୍ତି । ଅନ୍ୟକୁ ସୁଖରେ ରଖ୍ବା 
ପାଇଁ ନିଜର ପ୍ରାଣବଳି ଦିଅନ୍ତି । ମାଲି କର ଶିକୂଳିରେ ନିଜକର ବାନ୍ତି 
ନାହିଁ । ନିଜ ବିବେକ ଅନୁସାରେ ଚାଲନ୍ତି । ଭାବନ୍ତି, ନିଜ ଠାରୁ ଦେଶ 
ବଡ଼ । ନିଜ ସ୍ଵାର୍ଥଠାରୁ ବଡ଼ ଦେଶର ସ୍ଵାର୍ଥ । ମଣିଷର ଅପମାନ 
ଏମାନେ ସହି ପାରନ୍ତି ନାହିଁ । ମଣିଷର ଅତ୍ୟାଚାର ଦେଖ୍‌ ଏମାନେ 
ଚୂପ୍‌ ହୋଇ ରହି ପାରନ୍ତି ନାହିଁ । ଏମାନେ ଅତ୍ୟାଚାର ବିରୁଦ୍ଧରେ 
ଲଢ଼ର୍ତି । ମଣିଷର ମଣିଷପଣି ଆକୁ ସମ୍ମାନ ଦିଅନ୍ତି 


ସତ୍ୟକୁ ପାଳନ କରିବା ମଣିଷ ପକ୍ଷରେ ବଡ଼ କଠିନ । 
ଏମାନେ କିନ୍ଧୁ ସତ୍ୟର କ୍ଷୁର ଧାରରେ ଚାଲି ଆସିଛନ୍ତି । ବିବେକ 
ସେମାନଙ୍କୁ ବାଟ କଢ଼ାଇଛି | ସତ୍ୟରକ୍ଷା ପାଇଁ ଅନ୍ୟାୟ ଅତ୍ୟାଚାର 
ସେମାନେ ସହିଛନ୍ତି । ବିବେକକୂ କେବେହେଲେ ବିକି ଦେଇ ନାହାନ୍ତି ! 
ଦେଶ ମାଟିର ମମତା ଏହି ଲୋକଙ୍କ ଏମିତି ଘାରିଥାଏ ଯେ, 
ଏଥ୍ପାଇଁ ସେମାନେ ଜୀବନକୂ ବି ତୁଚୁ କରିଦିଅନ୍ତି । ମୁଣ୍ଡ କଟିଯାଉ 

ପଛେ ମୁଣ୍ଡ ବିକନ୍ତି ନାହିଁ । ଏଟାନେ ମେଣ୍ଢାପରି ବଞ୍ଚୁବାକୁ ଭଲପାଆନ୍ତି 
ନାହିଁ, ବରଂ ସିଂହ ପରି ଲଢ଼ିଥାତି । ଏମାନେ ସ୍ଵାଧୀନତାକୁ ଭଲ 
ପାଆନ୍ତି । ଜୀବନକୁ ଭଲ ପାଆନ୍ତି । ମଣିଷକୁ ଭଲ ପାଆନ୍ତି । ଗା 
ମାଟିକୁ ଭଲ ପାଆନ୍ତି । 


ଏପରି ଲୋକଙ୍କ ପାଇଁ ସଂସାରରେ ନ୍ୟାୟ, ଧର୍ମ, ସତ୍ୟ ଓ 
ସ୍ଵାଧୀନତା ବଞ୍ଚରହିଛି । ଏମାନଙ୍କ ଜୀବନୀ ଅନ୍ୟମାନଙ୍କ ପାଇଁ 
ବୀରତଵର କାହାଣୀ । ସଂସାରର ମଙ୍ଗଳ ପାଇଁ ଏମାନେ ଦେବଦୂତ 
ପରି ଆସିଥାନ୍ତି । ଏମାନଙ୍କୁ ପାଇ ପୃଥ୍ବୀ ଧନ୍ୟ ହୁଏ । ଲୋକେ 
ଏମାନଙ୍କ ନୀତିରେ ଚାଲନ୍ତି । ଏମାନେ ତିଆରି କରନ୍ତି ଗୋଟିଏ ନୂଆ 
ଚଲାପଥ ! ନିଜେ ମରି ଅନ୍ୟ ପାଇଁ ତିଆରି କରିଯାଆନ୍ତି ବଞ୍ଚୁବାର 
ବାଟ । 


ଆମ ଗୀ ଗହଳିରେ ଏମିତି ଅନେକ ଲୋକ ଅଛନ୍ତି । 
ସେମାନଙ୍କ ନୀ ଇତିହାସରେ ମିଳେ ନାହିଁ । ନିଜ ମାଟିରେ ହିଁ 
ସେମାନେ ନିଜ ପୃଥ୍ବୀକୁ ସୁନ୍ଦର କରି ଗଢ଼ିଥାନ୍ତି । କିନ୍ଧ ଯେଉଁ 
ସ୍ଥାନୀୟ ଲେ।କମାନେ ସେମାନଙ୍କଠାରୁ ଉପକାର ପାଇଥାନ୍ତି, 
ସେମାନେ ଏମାନଙ୍କୁ ଭୁଲି ପାରନ୍ତି ନାହିଁ । ଲୋକ ମୁଖରେ ଏମାନେ 
ଅମର ହୋଇଯାନ୍ତି । 


ଏ ଦେଶର ସ୍ଵାଧୀନତା ସଂଗ୍ରାମ ବେଳେ ଏମିତି ଅନେକ 
ଲୋକ ନିଜ ନିଜ ଗୀ ଭୂଇଁରେ ଇଂରେଜ ଓ ରାଜା ଶାସନ ବିରୁଦ୍ଧରେ 


9 


Digitized by srujanika@gmail.com 


ଲଢ଼ିଥ୍ବେ । ଜେଲ୍‌ ଯାଇଥ୍‌ବେ, ଫାଶୀ ପାଇଥ୍‌୍ବେ । କଳାପାଣିରେ 
ହଜି ଯାଇଥ୍‌ବେ । ହେଲେ ଏମାନଙ୍କ ହିସାବ ସ୍ଵାଧୀନତା ସଂଗ୍ରାମୀ 
ତାଲିକାରେ ମିଳିବ ନାହିଁ । ଦେଶର ପଚାଶ ବର୍ଷର ସ୍ଵାଧୀନତା ଜୟନ୍ତୀ 
ପାଳନ କଲାବେଳେ ଏମାନଙ୍କ ଇତି ହାସ ସଂଗ୍ରହ କରାଯିବା 
ଦରକାର । 


ଏମିତି ଜଣେ ଲୋକ ପ୍ରିୟ ନେତା ଥୁଲେ କଳାହାଣ୍ଡିର ରେଣ୍ଡୋ 
ମାଝୀ । 


ଆଜିକି ଦେଢ଼ଶହ ବର୍ଷ ତଳର କଥା ! କବାହାଣ୍ଡି ରାଜ୍ୟରେ 
ନାଗବଂଶୀ ରାଜାମାନେ ଶାସନ କରୁଥ୍‌ଲେ । ସେହି ରାଜାଙ୍କର ଜଣେ 
ଭାଇ ଥ୍ଲେ ମଦନ ପୁର-ରାମପୂର ରାଜ୍ୟର ସାମନ୍ତ ରାଜା । କଳାହାଣ୍ଡି 
ରାଜ୍ୟ ଅଠରଟି ଗଡ଼କୁ ନେଇ ଗଠିତ । ପ୍ରତ୍ୟେକ ଗଡ଼ରେ କଳାହା୍ଡି 
ମହାରାଜାଙ୍କ ଭାଇମାନେ ସାମନ୍ତ ରାଜା ଭାବରେ ଶାସନ କରୁଥ୍‌ଲେ । 
ସାମନ୍ତ ରାଜ୍ୟଗୁଡ଼ିକ ହେଲ। ଥୁଆମୂଳ, ରାମପୁର, ଲାଞ୍ଜଗଡ଼, 
କାଶୀପୁର ଓ ଜୟ ପାଟଣା ପ୍ରଭୃତି । 


ମଦନପୂର- ରାମପୂର ରାଜ୍ୟରେ ୫ଟି ଗଡ଼ ଥ୍ଲା | ଏହି ୫ଟି 
ଗଡ଼ର ନୀ ମଦନପୁର, ମୋହନଗିରି, ଜପରାଂଗ, ଉର୍ଭାଜାନୀ ଓ 
ବ୍ରରକା । ମୋଟ ୨୦ ୪ଟି ଗାଁକୁ ନେଇ ଏ ରାଜ୍ୟ ଗଠିତ । ୨୦୪ ଟି 
ଗାର ଥ୍ଲା ୧୫ ଟି ସବ୍ଡିଭିଜନ୍‌ । ତା” ଭିତରୁ ଉର୍ଲାଜାନୀ ବୋଲି 
ଗୀଟିଏ । ଗାଁରେ କନ୍ଧ ଉରାହ୍ମାନେ ଏ ଗୀର ଶାସନ ମୂଖ୍ୟ ଥିଲେ । 

ଖାଲି ଉର୍ଲାଜାନୀ ନୁହେଁ, ସାରା କଳାହାଣ୍ଡି ରାଜ୍ୟରେ ୧୮୫୦ 
ମସିହା ବେଳକୁ ମୋଟ ଗା ସଂଖ୍ୟା ଥ୍ଲା ୧୭୫୪ । ଆଉ ମୋଟ 
ଲୋକସଂଖ୍ୟା ଥୁଲା ଲକ୍ଷେ ପାଞ୍ଚହଜାର । ତା” ଭିତରୁ କନ୍ଧ ଲୋକ 
ସଂଖ୍ୟା ଅଶୀ ହଜାର । ଏଣୁ ଇଂରେଜମାନେ କଳାହାଣ୍ଡିକୁ 'କନ୍ଧସ୍ଥାନ? 
ବୋଲି ଓ ସ୍ଥାନୀୟ ଲୋକେ “କନ୍ଧାନ୍‌ ଦେଶ” ବୋଲି କହୁଥ୍‌ଲେ । 
କଳାହାଣ୍ଡି, ବଲାଙ୍ଗୀର , ବୌଦ ଓ ଫୁଲବାଣୀ ପ୍ରଭୃତି ଅଞ୍ଚଳ କନ୍ଧରାଜ୍ୟ 
ରୂପେ ପରିଚିତ ଥୁଲା । 


କଳାହାଣ୍ଡିରେ କନ୍ଧଜାତିର ଲୋକ ସଂଖ୍ୟା ବେଶି । ପ୍ରତ୍ୟେକ 
ଗୀରେ କନ୍ଧ ଜାତିର ଶାସନ ମୁଖ୍ୟଙ୍କୁ 'ଗଉନ୍ତିଆ”? କୁହାଯାଏ । ସେ 
ଗାର ‘ଧରନୀ ମାତାଙ୍କର ପୂଜା କରନ୍ତି । ତାଙ୍କ ସାଙ୍ଗରେ କନ୍ଧ 
“ଦିସାରୀ । ଏହି ଦିସାରୀଙ୍କ ଦେହରେ ଦେବୀ ପ୍ରବେଶ କରି ଲୋକଙ୍କୁ 
ରୋଗ ବଇରାଗରୁ ରକ୍ଷା କରନ୍ତି ବୋଲି ଆଦିବାସୀମାନଙ୍କ ମଧ୍ଯରେ 
ବିଶ୍ବାସ ରହିଛି । 


କନ୍ଧମାନେ ପ୍ରକୃତି ପୂଜା କରନ୍ତି । ମାଟି ମା'କୁ ' ଧରନବୀ ମାତା? 
ହୋଲି ପୂଜା କରନ୍ତି । ତାଙ୍କ ମତରେ ମାଟିଠାରୁ ବଡ଼ ଦେବୀ ଆଉ 
କେହ ନାହାନ୍ତି । ଏଣୁ ମାଟି ହେଇ ମା' ଓ ସୂର୍ଯ୍ୟ ଦେବତା ଚାପା । 
ସେମାନେ କହନ୍ତି, ˆ ଉପରେ ଧରମ ଦେବତା, ତଳେ କରନୀ 
, !ଉ! ।” ? ପୁକୃତିଗ ଏହ ମୂଳ ଶକ୍ତିକୁ ନେଇ ସାରା ସଂସାରନ ସୃଷ୍ଟି । 
ତ୍ଷ ପ୍ରକୃତ ହିଁ କନ୍ଧର ଜୀବନ | ଏଣୁ ସେମାନେ ବଣ ଓ ବୃକ୍ଷକୁ ପୂଜା 

କରୁୂଥ୍ଲେ । ବଣ ସବୂଜ ରହୁ, ବର୍ଷା ଭଲ ହେଉ ଓ ରାଜ୍ୟର ମଙ୍ଗଳ 
ହେଉ ବୋଲି ‘ଧରନୀ ମାତା” ପାଖରେ କନ୍ଧ ଜାନି ଆକୁଳ ପ୍ରାର୍ଥନା 
କରେ । ଦେବୀଙ୍କ ପାଖରେ ‘ଗୋଭା ଉତରା” ମନ୍ତ୍ର ଗାଇଲା ବେଳର 
କନ୍ଧ ଜାନିର ଅଖଣ୍ଡ ବିଶ୍ବାସକୁ, ଜଣେ ନିଜେ ନ ଦେଖ୍ଲେ କଳ୍ପନା କରି 
ପାରିବ ନାହିଁ 


କନ୍ଧ ଲୋକଙ୍କ ଧର୍ମ ବିଶ୍ବାସ ପ୍ରବଳ । ଧରନୀମାତାର ଦାନ 
ମଣିଷ, ଗଛ ଲତା ଓ ପଶୂପକ୍ଷୀ ସମସ୍ତେ । ସେମାନଙ୍କର ଧାରଣା, 
ମଣିଷ ରକ୍ତ ପାଇଲେ ଧରନୀମାତା ଶାନ୍ତ ହୁଏ । ଭଲ ଫସଲ ହୁଏ । 
ସାରା ସମାଜ ଶାନ୍ତିରେ ରହନ୍ତି । ସାରା ଓଡ଼ିଶାର କନ୍ଧମାନଙ୍କର ଏହି 
ପ୍ରକାର ଆଦିମ ବିଶ୍ଵାସ ରହିଥ୍ଲା। । ବଳି ପାଇଁ ଆଣୁଥ୍ବା ପିଲାଙ୍କୁ 
ମେରିଆ ବୋଲି କୁହାଯାଏ । ସେମାନେ ମେରିଆ ପାଇଁ ଅନ୍ୟ ଗାଁରୁ 
ପିଲା ଚୋରି କରି ଆଣୁଥ୍ଲେ । କେତେକ ସ୍ଥାନରେ ଧରନୀମାତା 
ପାଖରେ କନ୍ଧମାନେ ନିଜ ପୁଅକୁ ବି ବଳି ଦେଉଥ୍‌ଲେ। ଧରନୀଦେବୀଙ୍କ 
ପାଖରେ ବଳିଦେବା ପର୍ବ ‘ମେରିଆ ପରବ” ନାମରେ ଜଣାଶୁଣା । 
ସାରା ଓଡ଼ିଶାର କନ୍ଧ ସମାଜରେ ଏହି ପ୍ରଥା ଚଳୁଥୁଲା । ଆଶ୍ଚର୍ଯ୍ୟର 
କଥା, ରାଜଢାମହାରାଜାମାନେ ମଧ୍ଯ ଏହି ଜଘନ୍ୟ ପ୍ରଥାକୁ ବିରୋଧ 
କରୁନଥ୍‌ଲେ । 


କନ୍ଧମାନେ ବିଶ୍ଧାସ କରନ୍ତି ଯେ, ମାଟି ଉପରେ ସେମାନଙ୍କର 
ପୂର୍ଣ୍ଣ ଅଧ୍କାର ରହିଛି । କାରଣ ସେମାନେ ବଣ ଜଙ୍ଗଲ କାଟି ପଦା 

କରି ପ୍ରଥମେ ଗାଁ ପଦର ବସାଇଥ୍‌ଲେ । କନ୍ଧମାନେ କହନ୍ତି — 
“କନ୍ଧ କୁରମେଲ ମାଟିର ଦୂବ୍‌ 
ଯେନ୍‌ନ ବସଲେ ସେଠାନ ଶୁଭ୍‌ |” 


ଅର୍ଥାତ କନ୍ଧ ଲୋକ, କୁରମେଇ ମୂଷା ଓ ଦୂବଘାସ ଏ ତିନିହେଁ ଯୋଉଠି 
ଥ୍ବେ ସେଇ ସ୍ଥାନଟି ଶୁଭ । ` 

- କନ୍ଧମାନେ ଦକ୍ଷିଣରୁ ଓଡ଼ିଶାକୁ ଆସିଥ୍‌ଲେ । ଥରେ ଯେଉଁପଟୁ 
ଆସନ୍ତି, ସେପଟେ ପଛକୁ ଫେରିବାର ନିୟମ ନାହିଁ । ତେଣୁ ସେମାନେ 
ଥରେ ଯାହା ନିଷ୍ପରି ନିଅନ୍ତି, ତହିଁରୁ ଓହରିବାର ପ୍ରଶ୍ନ ଉଠେ ନାହିଁ । 
ଯାହା ସେମାନଙ୍କ ମନକୁ ଓ ବିବେକକୁ ଛୁଇଁଲା, ଜୀବନ ଚାଲିଗଲେ 
ବି ଆଉ ତାକୁ ଅମାନ୍ୟ କରନ୍ତି ନାହିଁ । ଯିଏ ସତ୍ୟ ଓ ଧର୍ମରୂ ଓହରି 
ଯାଏ , କେହି ତାର ଛାଇ ମାଡ଼ତ୍ତି ନାହିଁ । ତାକୁ ଜାତିରୁ ଅଟକ ଭଳି 
ସାମାଜିକ ଦଣ୍ଡ ଦିଅନ୍ତି । ସେ ସୁଧାରିଗଲେ ତାକୁ ପୁଣି ଜାତିରେ 
ମିଶାନ୍ତି । 

କଳାହାଖଶ୍ରି ଥ୍ଲା ଜଙ୍ଗଲରେ ପରିପୂର୍ଣ୍ଣ ଏକ ରାଜ୍ୟ । ଏଇ 

ରାଜ୍ୟରେ ଅସଂଖ୍ୟ ଚନ୍ଦନ ବଣ ଥୁଲା । ଥୁଲା ପୁଣି ସାଗୁଆନ ଓ ଶିଶୁ 
ଗଛ । ଶାଳ ପିଆଶାଳ ଗଛ ତ ଅକଳନ । ବାଘ ଓ ହାତୀର ଭରପୂର 
ଏ ଜଙ୍ଗଲ | ହାତୀ ଏବେ ବି ଅଛନ୍ତି । ନାନା ରନ୍‌ ପଥର ଭୂଇଁ ତଳେ 
ଥୁଲା । ଏବେ ବି ଅଛି । 

କଳାହାଣ୍ଡି ରାଜା ନାଗବଂଶୀ । ସେମାନେ କନ୍ଧମାନଙ୍କର 

ଜୋଇଁ । ଏ ସଂପର୍କରେ ନାନା କଥା ଶୁଣିବାକ୍ର ମିଳେ ! କଳାହାଶ୍ରିରେ 
ନାଗ ରାଜା ଶାସନ କଲାବେଳେ କନ୍ଧମାନେ ରାଜାଙ୍କୁ ମାନିଲେ ନାହିଁ । 
କନ୍ଧମାନଙ୍କ ସହିତ ବନ୍ଧୁ ବାନ୍ଧି ତାଙ୍କ ମନ କିଣିବାକୁ ସହ୍ଘାରଙ୍କ ଝିଅକୁ 
ପାଟରାଣୀ ରୂପେ ଗ୍ରହଣ କରି ବିଭା ହେଲେ ନାଗ ରାଜା ! ସେଇଠୁ 
କନ୍ଧମାନଙ୍କ ଜୋଇଁ ରୂପେ ନାଗ ବଂଶୀ ରାଜା ଗଣା ହେଲେ । କନ୍ଧ 
ଲୋକେ ରାଜାଙ୍କୁ ଜୋଇଁର ସମ୍ମାନ ଦେଲେ । ଅଉ ରାଜାଙ୍କ ବିରୁଦ୍ଧରେ 
ବିଦ୍ରୋହ କଲେ ନାହିଁ । କଳାହାଶ୍ତିର ନାଗବଂଶୀରାଜା ସିଂହାସନରେ 
ଅଭିଷେକ ହେଲାବେଳେ ବୂଡାକା ବର୍ଗର କନ୍ଧ ଉମରାହ ରାଜାଙ୍କ 
ମୁଣ୍ଡରେ ପଗଡ଼ି ବାନ୍ଧେ । ତୂଡ଼କା ବର୍ଗର ଉମମରାହ ରାଜାଙ୍କୁ କୋଳରେ 
ଧରି ବସେ । ସେରମେଲ୍‌କା ବର୍ଗର କନ୍ଧ ଘରୁ ରାଜା କନ୍ଧ ଝିଅ 
ବିଭାହୋଇ ପାଟରାଣୀ କରନ୍ତି । ଏପ୍ରଥା ଏବେ ଆଉ ନାହିଁ । କିନ୍ଧୁ କଥା 
ରହିଯାଇଛି - 

' ‘ପାଟବଳା ବୂଡ଼ାକା 

କୋଡେ ଧରା ତୁଡ଼ାକା 

ଝି ଦିଆ ସେରମେଲ୍‌କା ॥” 

ଓଡ଼ିଶାକୁ ଇଂରେଜମାନେ ଆସିଲେ ୧୮୦୩ ମସିହାରେ । 

୧୮୦ ୬ ମସିହାବେଳକୁ ମରହଟ୍ଟା ଶାସକ ଦ୍ଵିତୀୟ ରଘୁଜୀ ସମ୍ବଲପୁର 
ଓ ପାଟଣା ରାଜ୍ୟ ଶାସନ କରୁଥ୍‌ଲେ । କଳାହାଣ୍ଡି ବି ଦ୍ଵିତୀୟ ରଘୁଜୀଙ୍କ 
ଅଧୀନରେ ଥ୍ଲା | 

୧୮୧୭-୧୮ ମସିହାରେ ତୃତୀୟ ଇଂରେଜ ମରାଠା ଯୁଦ୍ଧ 
ହେଲା । ଏ ଯୁଦ୍ଧରେ ନାଗପୂର ଭୌସଲା ‘ରଘୂଜୀ? ହାରିଗଲେ । 
ଇଂରେଜମାନେ ଜିତିଲେ । ନାଗପୁର ଇଂରେଜ ଅଧୀନକୁ ଆସିଲା 
୧୮୫୩ ମସିହାରେ । ଆଗରୁ କଳାହାଣ୍ଡି ନାଗପୁର ଅଧୀନରେ ଥୁଲା | 
ତେଣୁ ଇଂରେଜମାନେ କଳାହାଷ୍ରିକୁ ଶାସନ କଲେ । ୧୮୫୪ ମସିହାରେ 
କଳାହାଣ୍ଡି ରାଜା ଫତେନାରାୟଣ ଦେଓ ମରିଗଲେ । ଫତେ ନାରାୟଣ 
ଦେଓ ଜଣେ ଭଲ ଶାସକ ଥୁଲେ | ତାଙ୍କ ଶାସନ ସମୟରେ କନ୍ଧମାନେ 
ନିଜ ନିଜ ଅଞ୍ଚଳରେ ସ୍ଵାୟତ୍ତ ଶାସନ କରୁଥ୍‌ଲେ । କଳାହାଶ୍ଡିର କନ୍ଧମାନେ 
୬ଟି ବର୍ଗର । ନି୍ଦଦିଷ୍ଟ ବର୍ଗର କନ୍ଧ ଶାସକ ନିର୍ଦିଷ୍ଟ ଅଞ୍ଚଳରେ ଶାସନ 
କରୁଥ୍‌ଲେ । ସବୁରି ଉପରେ ମହାରାଜା, ସାରା ରାଜ୍ୟରେ ରାଜା । 


ରାଜା ରାଜ୍ୟ ଶାସନ କରୁଥ୍‌ଲେ । କନ୍ଧମାନେ ରାଜାଙ୍କୁ ରାଜସ୍ଵ 
ଦେବା ଦରକାର ପଡ଼ୁନଥ୍‌ଲା । ରାଜସ୍ଵ ଦେବା କଥା ଆଦିବାସୀମାନଙ୍କ 
ଭିତରେ ନଥ୍ଲା । ରାଜା ମହାରାଜାମାନେ ମରାଠା ଓ ଇଂରେଜମାନଙ୍କ 
କର ଦେବା ବେଳେ ଏଇ ପ୍ରଥା ଆରମ୍ଭ ହେଲା । ଓଡ଼ିଶାର ଅନେକ 
ଗଡ଼ଜାତରେ ରାଜାମାନଙ୍କ ସହିତ ସ୍ଥାନୀୟ ଆଦିବାସୀ ଶାସକମାନେ 
ଲଢ଼େଇ କରିବାର ମୂଳ କାରଣ ଏଇଠି | କନ୍ଧମାନଙ୍କ ପରି କଳାହାଣ୍ଡି 
ଗଣ୍ଡମାନେ ମଧ୍ଯ ବିଭିନ୍ନ ଅଞ୍ଚଳରେ ଶାସନ ମୁଖ୍ୟ ଥଲେ । ସେମାନେ 
ରାଜାଙ୍କୁ ରାଜସ୍ଵ ଦେଉ ନଥ୍‌ଲେ ! ସେମାନେ କହୁଥ୍ଲେ — 

 “ରଜାର୍‌ ଯେ ରାଏଜ୍‌ ଆରୂ 
ଗଣ୍ଡର ଯେ ଭୂଇଁ ॥” 


ରାଜା ରାଜ' ଶାସନ କରିବ ସିନା, ଭୂମି ଉପରେ କେବଳ ଗଶ୍ଡର ହିଁ 
ଅଧ୍କାର । ଏହି ଭାବନା କନ୍ଧମାନଙ୍କର ବି ରହିଥ୍‌ଲା । 


କନ୍ଧମାନେ ବଳୁଆ ଥୁଲେ । ଯୁଦ୍ଧ କରିବା ଜାଣିଥ୍‌ଲେ । ରାଜାଙ୍କ 
ଶକ୍ତି ଥଲେ କନ୍ଧ | ରାଜାଙ୍କ ସୈନିକ ରୂପେ କନ୍ଧମାନେ ଜଣାଶୁଣା । 
ରାଜାମାନେ ଜାଣିଥ୍‌ଲେ, କନ୍ଧମାନଙ୍କୁ ବୁଝାଇବା କଷ୍ଟ । ଥରେ ରାଜାଙ୍କୁ 
ସେମାନେ ବିରୋଧ କଲେ, ତାଙ୍କୁ ବାଟକୁ ଆଣିବା ସହଜ ନୃହେଁ । 
ରାଜା -ମହାରାଜାମାନେ ଭାବୁଥ୍ଲେ, ସ୍ଥାନୀୟ ଆଦିବାସୀମାନଙ୍କୁ ନେଇ 
ସେମାନଙ୍କ ଶାସନର ଅର୍ଥ କିଛି ନାହିଁ । କାରଣ ଏମାନେ ଚାଷ କରନ୍ତି 
ନାହିଁ କି ରାଜସ୍ଵ ଦିଅନ୍ତି ନାହିଁ । କଳାହାଣ୍ଡି ରାଜା କୃଷିର ଉନ୍ନତି କରିବାକୁ 
ଚାହିଁଲେ । ସେ ସମ୍ବଲପୁରରୁ କୁଲତା ଚାଷୀମାନଙ୍କୁ ଅଣାଇ ନୂତନ କୃଷି 
ପ୍ରଣାଳୀ ଆରମ୍ଭ କଲେ । ଚାଷୀମାନେ ସେଠାରେ କୃଷି କଲେ । କଳାହାଣ୍ଡି 
ମାଟିରେ ଚାଷକାମ ବେଶ୍‌ ଭଲ ହେଲା । ରାଜା ଏଥର ରାଜସ୍ଵ ଆଦାୟ 
ପାଇଁ ଚେଷ୍ଟା କଲେ । ରାଜା ଅନେକ ଭଲ ଜମି ଚାଷୀମାନଙ୍କ ନାଁରେ 
କରିଦେଲେ । 


୧୮୫୦ ମସିହା ବେଳର କଥା । ଉନ୍ନତ କଷି କାମ ସ୍ଥାନୀୟ 
ଆଦିବାସୀମାନଙ୍କୁ ଜଣା ନଥୁଲା । ଏମାନେ ଶଗଡ଼ର ବ୍ୟବହାର ବି 

ଜାଣି ନଥୂଲେ । କେବଳ ଜଙ୍ଗଲ ଉପରେ ଭରସା କରି ଚଳୁଥୁଲେ । 
ରାଜା ବା ସେମାନଙ୍କ ଠାରୁ କଣ ରାଜସ୍ଵ ନିଅନ୍ତେ ! ଏଣେ ଇଂରେଜ 
ଶାସକ ଖଜଣା ଦେବାକୁ ରାଜାମାନଙ୍କୁ ତାଗିଦ୍‌ କରୁଥାନ୍ତି । ଖଜଣା 
ନଦେଲେ ରାଜପଦବୀ ଉପରେ ବିପଦ ଆସିବ । ଏହି ଭୟ ସେମାନଙ୍କର 
ଥାଏ । 


ଠିକ୍‌ ଏତିକିବେଳେ କଳାହାଶ୍ରିରେ କନ୍ଧମାନଙ୍କଠାରୁ ଜମି ଛଡ଼େଇ 
ନିଆଗଲା । ଚାଷୀମାନଙ୍କ ହାତରେ ରାଜା ସେଇ ଜମି ଦେଲେ । ଫଳରେ 
କନ୍ଧମାନେ ରାଗିଯାଇ ରାଜାଙ୍କ ବିରୁଦ୍ଧରେ ଲାଗିଲେ । ରାଜା ନିଜ ଦୋଷ 

ଢ଼ାଳିଦେଲେ ଇଂରେଜମାନଙ୍କ ଉପରେ । କଳାହାଣ୍ଡିରେ କନ୍ଧ ବିଦ୍ରୋହ 
ଏଇଠୁ ଆରମ୍ଭ ହେଲା । 


ଇଂରେଜମାନେ ଏଣେ କନ୍ଧମାନଙ୍କ ନରବଳି ମେରିଆ ପ୍ରଥା 
ବନ୍ଦ କରିବାକୁ ଓଡ଼ିଶା ସାରା ଲାଗିଥାନ୍ତି । ମେରିଆ ବଳି ଛଡ଼ା ସେମାନେ 
ଟୋକୀ ପରବ ବି ପାଳନ କରୁଥ୍‌ଲେ । ପୂଅ ବଳି ପଡ଼ିଲେ ମେରିଆ । 
ଝିଅ ବଳି ପଡ଼ିଲେ ଟୋକୀମରା । ବଡ଼ ନିର୍ଦୟ ଭାବେ ଏହି ପର୍ବ ସବୁ 
ପାଳିତ ହେଉଥଲା । ମାସେ ଆଗରୁ ସେମାନେ ପିଲାଟିଏ ଚୋରି କରି 
ଆଣି ରଖୁଥ୍ଲେ ! ସାରା ମାସ ତାକୁ ବରାବର ମଦ ପିଆଇ ରଖଥ୍ଲେ । 


ବଳି ପଡ଼ିବା ଦିନ ମଦପିଇ ପିଲାଟିର ହୋସ ନଥାଏ । ତା’ 
ଦେହକୁ ଛୁରୀ, ଟାଙ୍ଗୀ ଓ ଖଣ୍ଡାରେ ହାଣି କନ୍ଧମାନେ ମଂସ କାଟି 
ନେଉଥୁ୍‌ଲେ । ତା” ମାସକୁ ନିଜ ଜମିରେ ପୋତୂଥ୍ଲେ । ବିଶ୍ଵାସ ଥୁଲା, 
ମେରିଆ ମାଂସ ପୋତିଲେ ଜମିରେ ଭଲ ଫସଲ ହେବ । ହଜାର ହଜାର 
କନ୍ଧ ଏହି ପର୍ବରେ ଭାଗ ନେଉଥ୍‌ଲେ । ଗୋଟିଏ ମେରିଆ ପର୍ବ ହେଲେ 
୧୦-୧ ୨ଟି ଗା ଏଥ୍‌ରେ ଯୋଗ ଦେଉଥ୍ଲେ । 


କନ୍ଧ ପାଟମାଝୀ ଥଲେ ରେଶ୍ଡୋ ମାଝ୍ୟ । ଉର୍ଲାଜାନୀ ତାଲୁକର 
ମୁଖ୍ଆ ଥ୍ଲେ ସେ । ତାଙ୍କର ୩୮ ଟି ଗାଁ ଥ୍ଲା । ଏହି ଗାଁ ଗୁଡ଼ିକର 
ହାନିଲାଭ ସବ୍ର ସେ ବୂଝୁଥ୍ଲେ । ରେଶ୍ଡୋମାଝୀ ବୋରିକିନା ବର୍ଗର 
କନ୍ଧ ଥୁଲେ । ସେ ରାମପୂର ରାଜାଙ୍କ ପ୍ରିୟ ପାତ୍ର ଥଲେ । ରାମପୂର 

ରାଜା କଳାହାଣ୍ଡି ରାଜାଙ୍କ ସାନଭାଇ । ରେଶ୍ଡୋମାଝୀ ପାଟମାଝୀ ରୂପେ 
ଲୋକପ୍ରିୟ ଥୁଲେ | 


ଜଙ୍ଗଲ କାଟି ଜମି ତିଆରି କରିବା କନ୍ଧମାନଙ୍କୁ ମନା ନ ଥଲା | 
ଖଜଣା କଣ କନ୍ଧମାନେ ଜାଣି ନଥ୍‌ଲେ । ନିଜେ ରେଣ୍ଡୋମାଝୀ ବି 
ଖଜଣା ଦେବା ସପକ୍ଷରେ ନଥୁଲେ । ଉର୍ଲାଦାନୀ ରେ ରେଣ୍ଡେୋ! ତାଙ୍କ 
ଜାନି, ଦିସାରୀ ଓ ଗୀର ସିଆନ ଲୋକଙ୍କୁ ନେଇ ଗାଁ ‘ପଞ୍ଚ ଗଢ଼ିଥ୍ଲେ । 
ଗଣତନ୍ତ୍ର ନ୍ୟାୟରେ ସବୁ କଥା ଚାଲୁଥୁ୍‌ଲା । 


୧୮୪୦-୫୦ ବେଳକୁ ଘୁମୁସର, ଅନୁଗୋଳ, ବୌଦ, 
ପାଟଣା ଓ ବୋଡ଼ାସମ୍ବର ପ୍ରଭୃତି ଅଞ୍ଚଳରେ କନ୍ଧମାନେ ନରବଳି 
ଦେଉଥ୍‌ଲେ । ଇଂରେଜମାନେ ଏହି ପ୍ରଥା ବନ୍ଦ କରିବା ପାଇଁ ପ୍ରବଳ 
ଉଦ୍ୟମ କରୁଥ୍‌ଲେ | ସ୍ଥାନୀୟ ରାଜାମାନେ ରାଜଗାଦି ଲୋଭରେ 
ଇଂରେଜମାନଙ୍କୁ ଏଥ୍‌ରେ ସାହାଯ୍ୟ କଲେ । 'ମେରିଆ ପ୍ରଥା” ବନ୍ଦ 
କରିବା କଥା କନ୍ଧମାନଙ୍କୁ ବହୁତ ବାଧ୍ଲା | ତାଙ୍କ ଧର୍ମ ବିଶ୍ଵାସ ଉପରେ 
ଏହା ଆଘାତ ବୋଲି ସେମାନେ ଭାବିଲେ । 


୧୮୩୧ ରୁ ୧୮୫୩ ଭିତରେ ମେଜର କେଞ୍ପ୍ବେଲ ମେରିଆ 
ବଳି ବନ୍ଦ କରିବାକୁ ଦକ୍ଷିଣ ଓଡ଼ିଶା ଆସିଥୂଲେ । କଳାହାଣ୍ଡି ରାଜା ତାଙ୍କୁ 
ଏଥୁରେ ବହୁତ ସାହାଯ୍ୟ କରିଥ୍‌ଲେ । ଏହି ସମୟରେ ରାମପୁରର 
ବେସକା କନ୍ଧମାନେ ରାମପୁର ରାଜାଙ୍କ ବିରୁଦ୍ଧରେ ବିଦ୍ରୋହ କଲେ । 

ଏହି ବିଦ୍ରୋହକୁ କଳାହାଣ୍ଡି ମହାରାଜା ଫତେନାରାୟଣ ଦେଓ ଦମନ 
କରିଥଲେ | ଏହା ଦେଖ୍‌ ତାଙ୍କ ରାଜ୍ୟର କନ୍ଧମାନେ ରାଜାଙ୍କ ବିରୁଦ୍ଧରେ 
ବାହାରିଲେ । 


ରାମପୁରରେ କନ୍ଧମାନଙ୍କୁ ସଙ୍ଗଠିତ କଲେ ରେଣ୍ଡୋମାଝୀ । 
ଏହାର ମେତେକ କାରଣ ଥିଲା । ରାଜା କନ୍ଧମାନଙ୍କ ହାତରୁ ଜମି ଓ 
ଗ୍ରାମ ଶାସନ କାଢ଼ିନେଇ ଅନ୍ୟମାନଙ୍କୁ ଦେଇଥ୍‌ଲେ। ଦ୍ଵିତୀୟରେ ତାଙ୍କର 
ପ୍ରିୟ ମେରିଆ ପର୍ବକୁ ରାଜା ଓ ଇଂରେଜମାନେ ବିରୋଧ କରୁଥ୍‌ଲେ । 


କନ୍ଧମାନଙ୍କ ଜୀବିକା ଓ ଧର୍ମ ବିଶ୍ଵାସ ଉପରେ ଇଂରେଜ ଓ 
ରାଜାଙ୍କର ଏହି ଆକ୍ରମଣକୁ କନ୍ଧମାନେ ସହିପାରିଲେ ନାହିଁ । ସେମାନେ 
ରେଶ୍ଡୋମାଝୀଙ୍କ ନେତୃତ୍ଵରେ ଏକାଠି ହେଲେ । 


ଏଣେ ଘୁମୁସର ଓ କନ୍ଧମାଳ ଅଞ୍ଚଳରେ ‘ଚକରା ବିଷୋୟୀ’ 
ଇଂରେଜମାନଙ୍କ ବିରୁଦ୍ଧରେ ବିପ୍ଳବ କରୁଥ୍‌ଲେ । ବୌଦ ରାଜାଙ୍କଠାରୁ 
ସାହାଯ୍ୟ ନପାଇ ସେ କଳାହାଣ୍ତି ରାଜ୍ୟ ଭିତରକୁ ପଶିଲେ । 
ସେତେବେଳେ ରେଣ୍ଡୋମାଝୀ ସବୂ କନ୍ଧଙ୍କୁ ଏକାଠି କରିସାରିଥ୍‌ଲେ । 
କନ୍ଧମାନଙ୍କଠାରୁ ଜମି ଛଡ଼ାଇ ନେଇ ଅନ୍ୟମାନଙ୍କୁ ଦିଆଯିବାରୁ 
ସେମାନେ ରାଜା ଓ ଇଂରେଜମାନଙ୍କୁ ଦାୟୀ କରୁଥ୍‌ଲେ । ନେତୃତ 
ନେବାକୁ ବାହାରିଲେ ରେଶ୍ଡୋମାଝ୍ୀ । ହେଲେ କୁଟିଆ କନ୍ଧମାନେ 
ରେଶ୍ଡୋମାଝ୍ୟଙ୍କୁ ସାହାଯ୍ୟ ଦେବେ ନାହିଁ ବୋଲି ମନା କରି ଦେଲେ ! 

କାରଣ କୂଟିଆମାନେ ଏତେ ପରିମାଣରେ ଜମି ମାଲିକ ନଥ୍‌ଲେ। 
ଫଳରେ କନ୍ଧ ଏକତାରେ ବାଧା ପଡ଼ିଲା | 


ଏତିକିବେଳେ ଚକରା ବିଷୋୟୀ ମଦନପୁର ରାମପୂର ରାଜ୍ୟକୁ 
ଆସିଲେ | ରାମପୁର ରାଜା ରେଣ୍ଡୋମାଝ୍ୀଙ୍କୁ କହିଲେ, ˆ ଆମର ତୂମ 
ପ୍ରତି କିଛି ରାଗ ରୋଷ ନାହିଁ । କଳାହାଣ୍ଡି ରାଜା ଆଉ ଇଂରେଜମାନେ 
ତୂମ ଜମି ଅନ୍ୟମାନଙ୍କୁ ଦେଲେ । ତୁମ ଗାଁ ଶାସନ ବଦଳାଇଲେ । 
ତୁମ ମେରିଆ ବଳି ବନ୍ଦ କଲେ । ଏଥ୍‌ରେ ମୋର ବା ଦୋଷ କେଉଁଠି ? 
ରେଶ୍ଡୋମାଝୀ ବୃଝିଲେ, ଅସଲ କଥାର ମୂଳ ଇଂରେଜ ଶାସକ । ଆମ 
ମୂଲକକୁ ଏମାନେ ଆସିବାରୁ ସିନା ଏ ଗଣ୍ଡଗୋଳ | କନ୍ଧ ଆଉ ରାଜାଙ୍କ 
ଭିତରେ ଲଢ଼େଇ । ତେଣୁ ଇଂରେଜମାନଙ୍କୁ ଆମ ମୂଲକରୁ ତଡ଼ିବାକୁ 
ହେବ । 


ସେଠୁ ସେ କନ୍ଧମାନଙ୍କୁ ଇଂରେଜମାନଙ୍କ ବିରୁଦ୍ଧରେ ଲଢ଼ିବାକୁ 
କହିଲେ । ଏଣେ ଇଂରେଜମାନେ ଚକରା ବିଷୋୟୀଙ୍କୁ ଧରିବା ପାଇଁ 
ଚାରିଆଡ଼େ ଖବର ପଠାଉଥାନ୍ତି । ସେ ଯେଉଁ ରାଜ୍ୟକୁ ଯାଉଥାନ୍ତି, 
ଇଂରେଜମାନେ ସେହି ରାଜ୍ୟର ରାଜାଙ୍କୁ ତାଗିଦ୍‌ କରୁଥାନ୍ତି । ମଦନପୂର- 
ରାମପୁର ରାଜ୍ୟକୁ ଚକର। ବି ଷୋୟୀ ଆସିଗଲେଣି ବୋଲି 
ଇଂରେଜମାନେ କଳାହାଠ୍ଡି ରାଜାଙ୍କୁ ଟିଠି ଦେଇଥାନ୍ତି । ଏତିକି ବେଳେ 
ସାମୁଏଲ ନାମକ ଜଣେ ଗୋରା ସାହେବ ଜାଣିଲେ ଯେ, ଚକରା 

ବଷୋୟୀ ରାମପୁର ରାଜ୍ୟରେ ଆଶ୍ରୟ ନେଇଛନ୍ତି । ତେଣୁ ସେ ନାଗପୂର 
କମିଶନରଙ୍କୁ ଏହା ଜଣାଇ ଦେଲେ । ନାଗପୁର କମିଶନର ରାମପୁର 
ରାଜାଙ୍କୁ ଧମକ ପୂର୍ଣ୍ଣ ଚିଠି ଦେଲେ । ରାମପୁର ରାଜା ଚକରା ବିଷୋୟୀଙ୍କ 
ଆସିବା କଥା ଜାଣି ନ ଥଲେ | ତେଣୁ ସେ ଇଂରେଜ୍ଚମାନଙ୍କୁ କହିଲେ — 
“ଆମେ ଚକରା ବିଷୋୟୀ କଥା ଜାଣିନାହୁଁ । ସେ ଆମ ରାଜ୍ୟରେ 
ନାହାନ୍ତି ।” ” ହେଲେ ଇଂରେଜମାନେ ଏହା ବିଶ୍ଵାସ କଲେ ନାହିଁ । ଚକରା 
ବିଷୋୟୀ କାହା ଜରିଆରେ କଳାହାଣ୍ଡିର କନ୍ଧ ବିପ୍ଳବକୂ ଚଳାଉଛନ୍ତି, 
ତାହା ଜାଣିବା ପାଇଁ ସେମାନେ ଯୋଜନା କଲେ । 


୧୮୫୩ ମସିହା । ପୌଷମାସ । ସାଂକୋଚଗଡ଼ ମେରିଆ ବଳି 
ଦେବାର ଥାଏ । ଗୁରୁବାର ଶ୍ୂକ୍ଲପକ୍ଷ ଦଶମୀ ଦିନ ମେରିଆ ବଳି ପଡ଼ିବ । 
ସାରା ପଂଚୃରାର କନ୍ଧଲୋକେ ଏକାଠି ହେବେ । ମେରିଆ ପର୍ବରେ ଭାଗ 
ନେବେ । ଦୂରଗାରୁ ଚୋରେଇ ଆଣିଥୁ୍‌ବା ମେରିଆ ପିଲାଟିକୁ ଲୋକେ 
ମନ୍ଦାର ମାଳ ପିନ୍ଧାଇ ମଦପିଆଇ ଦରମଲ୍ଲା କରି ସାରିଛନ୍ତି । ସେ 
ବଳିପଡ଼ିଲେ ତା” ରକ୍ତ ମାଟିରେ ପଡ଼ିବ । ଧରନୀମାତା ମଣିଷ ରଷ୍ତ 
ପିଇ ସନ୍ଧୁଷ୍ଟ ହେବ । ଏହି ଭାବନାରେ ଲୋକେ ବିଭୋର । ନରହତ୍ୟା 
ପରି ଜଘନ୍ୟ ଅପରାଧକୁ ସେମାନେ ଅପରାଧ ବୋଲି ଭାବୁ ନଥ୍‌ଲେ । 
ଭାବୁଥ୍‌ଲେ ଏହା ଏକ ପବିତ୍ର କର୍ରବ୍ୟ । ତାଙ୍କ ଭାବନା ଥ୍ଲା ମଣିଷ, 
ପଶୁପକ୍ଷୀ, ଗଛ ଲତା ସବୁ ଧରନୀ ମାତାର ଅଇଁଠା | ମଣିଷ ବି ତା'ର 

ଅଇଁଠା । ମଣିଷ ମାଟିରେ ମିଶିଲେ ମାଟି ଉର୍ବର ହେବ | ଭଲ ଫସଲ 
ଦେବ । ଏଭଳି ଅନ୍ଧ ବିଶ୍ଵାସରୁ ଏହି ମେରିଆ। ପର୍ବର ସୃଷ୍ଟି । 


ସାଂକୋଚଗଡ଼ କନ୍ଧ ଯୁବକ -ଯୁବତୀମାନେ ‘ଡାକା' ବଜାଇ 
ତାପ, ନିଷାଣ ଓ ତୂରୀ ବଜାଇ ଦଳ `ଳ ହୋଇ ଗୀ ଦାଣ୍ଡରେ ନାଚୂଛନ୍ତି 
ନିଷାଣ ବାଜୁଛି - 
ଲେ ସିଡି ଲ ସିଡି 
କଞ୍ଚା ସିଡିର ଧାନ 
ତହିଁ ପଡ଼ିଗଲା ଉମରା ଘରର ମାନ୍‌ରେ 
କନ୍ଧେନି, 
ଧାଇଗରା ଲାଗି ଧାଙ୍ଗରୀ ଜୁଲେକ୍‌ ଆନ୍‌ 
କିଦିନ୍‌ କିଦିନ୍‌ କିନ୍ଦ୍‌ ଗିଦିନ୍‌ - ଗିଦିନ୍‌ ।” 
ଯୋଗ ଜାନିର ସ୍ତ୍ରୀ ଓ ଅନ୍ୟମାନେ ଧରନୀ ମାତାର ପୂଜାସ୍ଥଳ 
ସଦର ଗୁଡ଼ିରେ ଗୋବର ଲିପି ସଫା କରିଛନ୍ତି । ଦୁଇଟି ମେରିଆ ଖୁଣ୍ଢ 
ପୋତା ହୋଇଛି । ଧାରୁଆ ଟାଙ୍ଗି ଦୁଇଟି ରଖା ହୋଇଛି । ଚକ୍‌ ଚକ୍‌ 
କରୁଛି । ନାଚର ତାଳେ ତାଳେ ମେରିଆ ପିଲାକ୍ର ଘରକୁ ଘର ବୂଲାଉଛନ୍ତି 
କନ୍ଧ ଜାନି । ଘରେ କନ୍ଧ ରମଣୀମାନେ ମେରିଆବଳିକୁ ବନ୍ଦାପନା 
କରୁଛନ୍ତି । 

ଆଉ ଘଡ଼ିଏ ଗଲେ ବଳି ପଡ଼ିବ । 


କନ୍ଧମାଳ ଅଞ୍ଚଳର କୋଟଗଡ଼ ଓ ତୃମୁଡ଼ିବନ୍ଧ ଅଞ୍ଚଳରୁ ମେରିଆ 
ବଳି ପିଇାଙ୍କୁ ଉଦ୍ଧାର କରା ଚାଲିଥାଏ । ମେଜର କେମ୍ପ୍ବେଲ ତାହାର 
ନେତୃତ୍ଵ ନେଇଥାନ୍ତି । ନିରୀହ ପିଲାଙ୍କୁ ହାଣମୁ ହଁରୁ ରକ୍ଷା କରି ଚାଲିଥାନ୍ତି । 
କନ୍ଧମାନେ ବନ୍ଧୁକ ଗୁଳି ଆଗରେ ଟଳି ପଡଥାନ୍ତି । 

କେମ୍ବେଲ ତାଙ୍କର ଇଂଂରେଜସୈନ୍ୟଙ୍କ ସହିତ ଆଗଉଥାନ୍ତି । 
ତୁମୁଡ଼ି ବନ୍ଧ ନାମପୂର ଜମିଦାର ଟପି ମେରିଆ ବଳି ବନ୍ଦ କରିବାକୁ 
ସେ ଆସୁଥାନ୍ତି । ବାଟରେ ସଂକୋଚ ଗଡ଼ ଗୀଁରେ ମେରିଆ ପର୍ବ 
ଚାଲିଥାଏ । କୋଡ଼ିଏ ଜଣ ବନ୍ଧୁକଧାରୀ ସିପାହୀଙ୍କ ସହତ କେମ୍ପ୍ବେଲ 

ପହଞ୍ଚଲେ ସାଂକୋଚ ଗଡ଼ ଗାଁରେ । ଘୋର ଅରଣ୍ୟ ଭିତରେ କନ୍ଧ 
ଜନ ବସତିଟିଏ । ସାରା ଗାଁରେ ଉତ୍ସବ ଚାଲିଛି । କାହାରି ହୋସ୍‌ ନାହିଁ 
ବାହାରେ କଣ ହେଉଛି କେହି ଜାଣି ପାରୁନାହାନ୍ତି । ଏତିକି ବେଳେ 
କେମ୍ପ ବେଲ ପହଞ୍ଚଲେ ସାଂକୋଚଗଡ଼ ଗୀରେ । 


ଇଂରେଜମାନଙ୍କ ଦେଖ୍‌ ହଠାତ୍‌ କନ୍ଧମାନେ ବି ସ୍ଟିତ 
ହୋଇଗଲେ । ସେମାନେ ଭାବିଲେ ଇଂରେଜମାନେ ଆମକୁ ମାରିବା 
ପାଇଁ ଆସିଛନ୍ତି । କେମ୍ପ୍ବେଲ କନ୍ଧ ସହାରମାନଙ୍କୁ ଡାକି ମେରିଆ ବଳି 
ନଦେବା ପାଇଁ ବୃଝାଇଲେ |! ଏଣେ କନ୍ଧମାନେ ଟାଙ୍ଗୀ, ଧନୁଶର ଓ 
ଖଣ୍ଡା ଆଦି ଧରି ରେରେକାର ରଡ଼ି ଛାଡ଼ି ଆଗେଇ ଆସିଲେ ଇଂରେଜ 
ସୈନ୍ଯମାନଙ୍କ ଆଡ଼କୁ । କେହି କିଛି ବରଝିବା ଆଗରୁ କନ୍ଧମାନଙ୍କ ଟାଟ୍ିଆ 
ଓ ଧନୂଶରରେ ଟଳି ପଡ଼ିଲେ ଦୁଇ ଜଣ ଗୋରା ସୈନିକ । ଆଉ 
ଗୋରା ସୈନିକଙ୍କ ଗୁଳିମାଡ଼ରେ ଅସଂଖ୍ୟ କନ୍ଧ ମଲେ । କେମ୍ପ୍‌୍ବେଲଙ୍କ 
ସୈନ୍ୟ ବନ୍ଧୁକ ବଳରେ ଶତାଧ୍‌କ କନ୍ଧଙ୍କୁ ଜବତ୍‌ କଲେ । ସେମାନେ 


ଦଉଡ଼ି ପଳାଇଲେ । 


ରେଣ୍ଡୋମାଝ୍ୀଙ୍କୁ ବନ୍ଦୀ କରି କେମ୍ପ୍ବେଲ ନେଇ ଆସିଲେ । 
ଗଞ୍ଜାମର ରସୁଲକୋଣ୍ଡା ଜେଲ୍‌ରେ ତାଙ୍କୁ ବନ୍ଦୀ କରି ରଖାଗଲା । 
ଜେଲ୍‌ରେ ତାଙ୍କୁ ବହୁତ ନିର୍ଯାତନା ଦିଆଗଲା । ତେଲଘଣା ପେଡ଼ିଲା 
ବେଳେ ତାଙ୍କୁ ପଶୁପରି ଯୋଚାଗଲ। । ପିଠିରେ ତାଙ୍କର ବିଣ୍ଡି 

ବସିଯାଇଥ୍‌ଲା | ରେଶ୍ଡୋମାଝୀ ଜେଲ୍‌ ଭିତରେ ଥାଇ ଜେଲ୍‌ର ସାଥୀ 
ମାନଙ୍କଠାରୁ ଶୁଣିଲେ, କନ୍ଧ ସଦଦାର ଚକରା ବିଷୋୟୀ ଦକ୍ଷିଣ ଓଡ଼ିଶାରେ 
ବିପ୍ଳବର ନିଆଁ ଜାଳିଛନ୍ତି । ରେଣ୍ଡୋମାଝୀ ଭାବିଲେ ଚକରା ବିଷୋୟୀଙ୍କୁ 
ସେ କିପରି ଦେଖନ୍ତେ । ହେଲେ ତାହା ସମ୍ଭବ ହେଲା ନାହିଁ । 


ରେ ଶ୍ଡୋମାଝୀ ଜେଲ୍‌ରେ ଥ୍ଲାବେଳେ କନ୍ଧମାନେ ପୂଣି 
ଗଣ୍ଡଗୋଳ କଲେ । ବୋରିକିଆ କନ୍ଧ ଓ କୁଟିଆ କନ୍ଧମାନଙ୍କ ଭିତରେ 
ପୁଣି ଗଣ୍ଡଗୋଳ ହେଲା । ଏତିକିବେଳେ ଚକରା ବିଷୋୟୀଙ୍କୁ ଧରିବା 
ପାଇଁ ଇଂରେଜମାନେ ବୌଦ୍‌ରେ ଧରପଗଡ଼ ଆରମ୍ଭ କଲେ । ଚକରା 
ଚ।ଲି ଆସିଲେ ମଦନପୂର-ରାମପୂର । ସେ ଶୂଣିଲେ ଯେ, 
ରେଶ୍ତୋମାଝୀ ଜେଲ୍‌ରେ. ନିଜେ କନ୍ଧମାନଙ୍କ ଏକାଠି କଲେ | ସମସ୍ତେ 
ଶପଥ କଲେ ଇଂରେଜ ଶାସନ ବିରୂଦ୍ଧରେ ସେମାନେ ଲଢ଼ିବେ । 
ରେଣ୍ଡୋମାଝୀରଙ୍କ ଅଭାବ ଚକରା ବିଷୋୟୀ ପୂରଣ କଲେ । 


୧୮୫୫ ମସିହା । ଲେଫ୍‌ଟନାଣ୍ଟ ନିଲ୍‌ କଳାହାଣ୍ଡି ରାଜ୍ୟକୁ ପୁଣି 
ଆସିଲେ ମେରି ଆ ବଳି ଉଚ୍ଛେଦ ପାଇଁ । ସେ ଜାଣିଥ୍‌୍ଲେ, 
ରେଶ୍ଡୋମାଝ୍ୀଙ୍କୁ ଜେଲ୍‌ ହେଲା ପରେ ବି କନ୍ଧମାନେ ମେରିଆ ବଳି 
ଛାଡ଼ିପାରି ନାହାନ୍ତି କିମ୍ବା ମେଳି କରିବା ଛାଡ଼ି ନାହାନ୍ତି । ଓଲଟି ଚକରା 
ବି ଷୋୟୀଙ୍କ ସାହାଯ୍ୟ ନେଇ ମେଳି କରୁଛନ୍ତି । ମେରିଆ ବି ବଳି 
ଦେଉଛନ୍ତି । 

ନିଲ୍‌ ସାହେବ କନ୍ଧମାନଙ୍କୁ ଭୟଭୀତ କରିବା ପାଇଁ 
ରେଶ୍ଡୋମାଝୀଙ୍କ ହାତ ଗୋଡ଼ ଓ ଅଣ୍ଟା ଲୁହା ଶିକୁଳିରେ ବାନ୍ଧି 
ପକାଇଲେ ! ହାତକଡ଼ି ଦେଇ ସଶସ୍ତ୍ର ସିପାହୀ ଘେରରେ କନ୍ଧ ଅଞ୍ଚଳ 
ବୁଲାଇଲେ । କନ୍ଧମାନେ ଏହା ଦେଖ୍‌ଲେ । ସେମାନେ ରାଗରେ 
ତାତି ଉଠିଲେ । ପ୍ରତିଶୋଧ ନେବାପାଇଁ ସେମାନେ ଗୁପ୍ତ ମନ୍ତ୍ରଣା 
କଲେ । 


ଉର୍ଲ।ଜ।ନୀ ଗୀ ପାଖରେ ନିଲ୍‌ ସାହେବ ତାଙ୍କ 
ସିପାହୀମାନଙ୍ୁ ନେଇ ଶିବିର ପକାଇଲେ । ସେମାନେ ସାଙ୍ଗରେ 

ଧରି ରଖ୍ଥ୍ଲେ ରେଶ୍ଡୋମାଝ୍ୀଙ୍କୁ । ଉର୍ଲାଜାନୀର କନ୍ଧମାନେ ରାତି 
ଅଧରେ ଇଂରେଜ ସିପାହୀମାନଙ୍କୁ ଆକ୍ରମଣ କଲେ ! ହଜାର ହଜାର 
କନ୍ଧ ଏକାଠି ହୋଇ ରେରେକାର ଶବ୍ଦ କରି ଗୋରା ସୈନ୍ୟମାନଙ୍କୁ 
ହାଣି ପକାଇଲେ । ହେଲେ କନ୍ଧମାଳର ତହସିଲଦାର ଦୀନବନ୍ଧୁ 
ପଟ୍ଟନାୟକ ସେହି ସମୟରେ ଆସି ନିଲ୍‌ ସାହେବଙ୍କୁ ରକ୍ଷା କଲେ । 
ସ୍ଥାନୀୟ କନ୍ଧମାନେ ପରାଜିତ ହେଲେ । ରେଣ୍ଡୋମାଝୀଙ୍କୁ ବିଚାର 
ପରେ ଫାଶୀ ଦିଆଗଲା । 


ଚକରା ବିଷୋୟୀ ଏତେ ବଡ଼ ବିପ୍ଳବ ପଛରେ ଥୁଲେ । କିନ୍ତୁ 
ତାଙ୍କୁ କେହି ଧରି ପାରିଲେ ନାହିଁ । ରାମପୁର ରାଜାଙ୍କୁ 
ଇଂରେଜମାନେ ଜମିଦାରୀରୁ ଉଚ୍ଛେଦ କଲେ । ଚକରା ବିଷୋୟୀଙ୍କୁ 
ଆଶ୍ରୟ ତଥା ରେଶ୍ଡୋମାଝୀଙ୍କୁ ବିପ୍ଳବ ପାଇଁ ସେ ତେଜାଇଥ୍‌ଲେ 
ବୋଲି ଇଂରେଜ ସରକାରଙ୍କର ଅଭିଯୋଗ ଥଲା । ଏହିପରି 
ଳଳାହାଶ୍ଡିର ଜଣେ ସ୍ଵାଧୀନ ଚ୍ରେତା ଆଦିବାସୀ ନେତା ଦେଶମାଟି 
ପାଇଁ ସହିଦ ହେଲେ । 


ରେଖଣ୍ଡୋମାଝୀ ଭାରତର ସ୍ଵାଧୀନତା ସଂଗ୍ରାମ ସଂପର୍କରେ 
ବିଶେଷ ଜାଣି ନଥ୍‌ଲେ । ସେ କନ୍ଧମାଳରେ ହିଁ ତାଙ୍କ ସଂଗ୍ରାମ ଜାରି 
ରଖ୍ଥ୍ଲେ । ଚକରା ବିଷୋୟୀ ବା ସୁରେନ୍ଦ୍ର ସାଏ ମଧ୍ଯ ନିଜ ନିଜ 

ରାଜ୍ୟରେ ବିପ୍ଳବର ସୂତ୍ରପାତ କରିଥୁଲେ । ବିର୍ସା ମୁଣ୍ଡା ଓ ନିର୍ମଳ 
ମୁଣ୍ଡା ବି ସେହିପରି ବିପ୍ଳବ କରିଥଲେ । 

ସ୍ଵାଧୀନତା ସଂଗ୍ରାମର ଆଦ୍ୟ ଭାଗରେ କଳାହାଣ୍ଡିର ନିବିଡ଼ 
ଜଙ୍ଗଲ ଭିତରେ ରେଣ୍ଡୋମାଝୀ ଓ ତାଙ୍କର ଅସଂଖ୍ୟ ସାଥୀ 
ସ୍ଵାଧୀନତା ପାଇଁ ଲଢ଼ିଥ୍‌ଲେ । ମାଟିକୁ ସେମାନେ ଏତେ ଭଲ 
ପାଉଥ୍‌ଲେ ଯେ, ଗୋରାଲୋକଙ୍କ ପାଦ ତାଙ୍କ ମାଟିରେ ନପଡ଼ୁ 
ବୋଲି ସେମାନେ ପ୍ରାଣ ଦେଇଥ୍‌ଲେ । ମାଟିକୁ ମା” ବୋଲି 
ଭାବୁଥ୍ଲେ ଓ ସମ୍ମାନ ଦେଉଥ୍‌ଲେ | 

